

 सत्यमेव जयते	राजस्थान राज-पत्र विशेषांक	<b>RAJASTHAN GAZETTE</b> <b>Extraordinary</b>
	साअधिकार प्रकाशित	<i>Published by Authority</i>
	भाद्र 7, गुरुवार शाके 1941 अगस्त 29, 2019 <i>Bhadra 7, Thursday, Saka 1941–August 29, 2019</i>	

**भाग 1 (ख)**

महत्वपूर्ण सरकारी आज्ञायें।

**कृषि (ग्रुप-2) विभाग**

अधिसूचना

जयपुर, जून 18, 2019

**संख्या प.6(4)कृषि/ग्रुप-2/98/पार्ट:-** राजस्थान सरकार कृषि (ग्रुप-2 बी) के विज्ञप्ति क्रमांक प.10(24)कृषि/ग्रुप-2/81 दिनांक 22.11.1990 के द्वारा कृषि उपज मण्डी समिति (फल-सब्जी) जोधपुर की घोषणा की गई थी। तदनुसार विज्ञप्ति क्रमांक प.10(24)कृषि/2बी/81 जयपुर दिनांक 15 जुलाई, 1991 के द्वारा मुख्य मण्डी यार्ड भदवासिया (जोधपुर) की सीमाओं की घोषणा की गई। तत्पश्चात कृषि (ग्रुप-2) विभाग जयपुर की विज्ञप्ति दिनांक 17.08.1993 के द्वारा यह घोषणा की गई थी कि मुख्य मण्डी यार्ड भदवासिया की सीमाओं में फल, प्याज व आलू का क्रय व विक्रय किया जावेगा तथा गौण मण्डी पावटा की सीमाओं में आलू, प्याज व फलों को छोड़कर अन्य अधिसूचित सब्जियों का क्रय व विक्रय किया जावेगा।

कृषि (ग्रुप-2) विभाग की विज्ञप्ति क्रमांक प.4(2)कृषि/ग्रुप-2/2014 जयपुर दिनांक 12.01.2016 के द्वारा कृषि उपज मण्डी समिति (फल-सब्जी) जोधपुर का नामकरण सावित्री बाई फुले कृषि उपज मण्डी समिति (फल-सब्जी) जोधपुर कर दिया गया है।

कृषि (ग्रुप-2) विभाग जयपुर की विज्ञप्ति दिनांक 17.08.1993 में संशोधन करते हुए अब राज्य सरकार एतद् द्वारा घोषणा करती है कि सावित्री बाई फुले कृषि उपज मण्डी समिति (फल-सब्जी) जोधपुर के मुख्य मण्डी यार्ड भदवासिया की सीमाओं में अधिसूचित फल एवं सब्जियों का क्रय विक्रय किया जाएगा।

विज्ञप्ति क्रमांक प.10(24)कृषि/ग्रुप-2बी/81 जयपुर दिनांक 15 जुलाई, 1991 से घोषित सावित्री बाई फुले कृषि उपज मण्डी समिति (फल-सब्जी) जोधपुर के मुख्य मण्डी प्रांगण भदवासिया की सीमाओं को संशोधित करने हेतु राज्य सरकार राजस्थान कृषि उपज विपणी अधिनियम, 1961 की धारा 5 की उपधारा (2) में प्रदत्त शक्तियों का प्रयोग करते हुए मुख्य मण्डी यार्ड भदवासिया की सीमाओं को संशोधित करने की घोषणा करती है जिसकी सीमाएँ निम्नानुसार होंगी:-

उत्तर दिशा में	राजमाता विजायाराजे सिंधिया कृ.उ.म.स.(अ) जोधपुर का प्रांगण, वेयरहाउस एवं कोल्ड स्टोरेज
दक्षिण दिशा में	भदवासिया ओवरब्रिज रोड, बिजली घर व रामदेव नगर
पूर्व दिशा में	राजमाता विजयराजे कृ.उ.म.स.(अ) जोधपुर का प्रांगण, भदवासिया ओवरब्रिज रोड से रामदेव नगर जाने वाली सड़क
पश्चिम दिशा में	बंजारा बस्ती व रोडवेज कार्यशाला

इन सीमाओं के अन्दर निर्मित भवन, दुकानें एवं भू-भाग आदि सम्मिलित होंगे।

पुनः उपरोक्त अधिनियम की धारा 4 द्वारा प्रदत्त शक्तियों के प्रयोग में राजस्थान सरकार विज्ञप्त करती है कि इस मण्डी समिति के क्षेत्र में उपरोक्त यार्ड की सीमाओं से लेकर नगर-निगम जोधपुर की वर्तमान सीमाओं तक कोई स्थानीय अधिकारी किसी विधि के अन्तर्विष्ट किसी बात के होते हुए भी और कोई अन्य व्यक्ति इस विज्ञप्ति के प्रकाशन की तारीख पर या उसके पश्चात् कृषि उपज मण्डी समिति (फल-सब्जी) जोधपुर के लिए विज्ञप्त किसी भी कृषि जिन्स के क्रय एवं विक्रय के लिए कोई स्थान नहीं जमाएगा, स्थापित करेगा या कायम करेगा अथवा जमाये जाने, स्थापित किये जाने या कायम रखे जाने की अनुमति नहीं देगा।

आगे राजस्थान सरकार घोषणा करती है कि इस विज्ञप्ति के अन्तर्गत मुख्य मण्डी यार्ड भदवासिया की सीमाओं से लेकर नगर-निगम जोधपुर की सीमाओं तक का क्षेत्र मुख्य मण्डी (मार्केट प्रोपर) होगा जैसा कि राजस्थान कृषि उपज विपणी अधिनियम, 1961 की धारा 2 की उपधारा (1) के खण्ड 10 के अन्तर्गत परिभाषित है।

राज्यपाल की आज्ञा से  
डॉ.एस.पी.सिंह,  
संयुक्त शासन सचिव।

---

राज्य केन्द्रीय मुद्रणालय, जयपुर।